

എല്ലാവരും ആശ്രിതർ സ്വാശ്രയത്വം അല്ലാഹുവിനു മാത്രം

لَقَدْ سَمِعَ اللَّهُ قَوْلَ الَّذِينَ قَالُوا إِنَّ
اللَّهَ فَقِيرٌ وَنَحْنُ أَغْنِيَاءُ سَنَكْتُبُ مَا
قَالُوا وَقَتْلَهُمُ الْأَنْبِيَاءَ بِغَيْرِ حَقٍّ
وَنَقُولُ ذُوقُوا عَذَابَ الْحَرِيقِ ﴿١٨١﴾

അല്ലാഹു ദരിദ്രനും നമ്മൾ ധനികരുമാണ് എന്ന് പറഞ്ഞവരുടെ വാക്ക് അല്ലാഹു തീർച്ചയായും കേട്ടിട്ടുണ്ട്. അവർ ആ പറഞ്ഞതും അവർ പ്രവാചകന്മാരെ അന്യായമായി കൊലപ്പെടുത്തിയതും നാം രേഖപ്പെടുത്തിവെക്കും. കത്തിയെരിയുന്ന നരകശിക്ഷ ആസ്വദിച്ചുകൊള്ളുക എന്ന് നാം (അവരോട്) പറയുകയും ചെയ്യും.

ذَلِكَ بِمَا قَدَّمْتُمْ أَيْدِيكُمْ وَأَنَّ اللَّهَ
لَيْسَ بِظَلَّامٍ لِّلْعَالَمِينَ ﴿١٨٢﴾

നിങ്ങളുടെ കൈകൾ മുൻകൂട്ടി ചെയ്തു വെച്ചത് കൊണ്ടും അല്ലാഹു അടിമകളോട് അനീതി കാണിക്കുന്നവനല്ല എന്നത് കൊണ്ടുമാണ്.

الَّذِينَ قَالُوا إِنَّ اللَّهَ عَهِدَ إِلَيْنَا
أَلَّا نُؤْمِنَ لِرَسُولٍ حَتَّىٰ يَأْتِينَنَا بَقْرَبَانٍ
تَأْكُلُهُ النَّارُ فَلَمَّا جَاءَكُمْ رَسُولٌ
مِّن قَبْلِي بِالْبَيِّنَاتِ وَالَّذِي قُلْتُمْ
فَلَمَّا قَتَلْتُمُوهُمْ إِنْ كُنْتُمْ صَادِقِينَ ﴿١٨٣﴾

ഞങ്ങളുടെ മുമ്പാകെ ഒരു ബലി നടത്തി അതിനെ ദിവ്യഗ്നി തിന്നുകളയുന്നതുവരെ (അങ്ങനെ കാണിക്കുന്നതുവരെ) ഒരു ദൈവദൂതനിലും വിശ്വസിക്കരുതെന്ന് അല്ലാഹു ഞങ്ങളോട് കരാർ വാങ്ങിയിട്ടുണ്ട് എന്ന് പറഞ്ഞവരത്രെ അവർ. (നബിയേ), പറയുക: വ്യക്തമായ തെളിവുകൾ സഹിതവും നിങ്ങൾ ഈ പറഞ്ഞത് സഹിതവും എനിക്ക് മുമ്പ് പല

ദൂതന്മാരും നിങ്ങളുടെ അടുത്ത് വന്നിട്ടുണ്ട്. എന്നിട്ട് നിങ്ങൾ പറയുന്നത് സത്യമാണെങ്കിൽ നിങ്ങളെതിന് അവരെ കൊന്നുകളഞ്ഞു?

فَإِنْ كَذَّبُوكَ فَقَدْ كَذَّبَ رَسُولُ
مِّن قَبْلِكَ جَاءُوا بِالْبَيِّنَاتِ وَالزُّبُرِ
وَالْكِتَابِ الْمُنِيرِ ﴿١٨٤﴾

അപ്പോൾ നിന്നെ അവർ നിഷേധിച്ചിട്ടുണ്ടെങ്കിൽ നിനക്ക് മുമ്പ് വ്യക്തമായ തെളിവുകളും പ്രമാണങ്ങളും വെളിച്ചം നൽകുന്ന വേദഗ്രന്ഥവുമായി വന്ന ദൂതന്മാരും നിഷേധിക്കപ്പെട്ടിട്ടുണ്ട്.

كُلُّ نَفْسٍ دَائِبَةٌ لِّلْمَوْتِ وَإِنَّمَا
تُؤَفَّقُونَ أَجْوَزَكُمْ يَوْمَ الْقِيَامَةِ
فَمَن رُّحِحَ عَنِ النَّارِ وَأُدْخِلَ
الْجَنَّةَ فَقَدْ فَازَ وَمَا الْحَيَاةُ الدُّنْيَا
إِلَّا مَتَاعُ الْعُرُورِ ﴿١٨٥﴾

ഏതൊരു ദേഹവും മരണം ആസ്വദിക്കുന്നതാണ്. നിങ്ങളുടെ പ്രതിഫലങ്ങൾ ഉയിർത്തെഴുന്നേൽപ്പിന്റെ നാളിൽ മാത്രമേ നിങ്ങൾക്ക് പൂർണ്ണമായി നൽകപ്പെടുകയുള്ളൂ. അപ്പോൾ ആർ നരകത്തിൽ നിന്ന് അകറ്റപ്പെടുകയും സ്വർഗത്തിൽ പ്രവേശിപ്പിക്കപ്പെടുകയും ചെയ്യുന്നുവോ അവനാണ് വിജയം നേടുന്നത്. ഇഹലോക ജീവിതം കബളിപ്പിക്കുന്ന ഒരു വിഭവമല്ലാതെ മറ്റൊന്നുമല്ല.

فَقِيرٌ കേട്ടു, الَّذِينَ قَالُوا വാക്ക്, الَّذِينَ പറഞ്ഞവർ, فَقِيرٌ ദരിദ്രൻ (ബ. വ.فُقراء), أَغْنِيَاءُ സമ്പന്നർ, സ്വയം പര്യാപ്തർ (ഏ.വ. غني), سَنَكْتُبُ നാം രേഖപ്പെടുത്തും, എഴുതും (ഭൂ.ക്രി. كَتَبَ), مَا قَالُوا അവർ പറഞ്ഞത്, قَتَلَ

കൊല്ലൽ, വധിക്കൽ, **أَنْبِيَاءُ** പ്രവാചകന്മാർ (ഏ.വ. **نَبِيٍّ**), **بِغَيْرِ** കൂടാതെ, **حَقِّ** ന്യായം, അവകാശം, **نَقُولُ** നാം പറയും (ഭൂ.ക്രി. **قَالَ**), **ذُوقُوا** നിങ്ങൾ ആസ്വദിക്കൂ (ഭൂ.ക്രി. **ذَاقَ**), **حَرِيقِ** കരിച്ചുകളയൽ, തീപ്പിടുത്തം, **مَمَّ** മുൻകൂട്ടി ചെയ്തത്, മുന്പേ സമർപ്പിച്ചു, **أَيْدِي** കൈകൾ (ഏ.വ. **يَدٍ**), **ظَلَامٍ** കടുത്ത അന്ധത ക്ഷണിക്കുന്നവൻ, **عَيْدٍ** അടിമകൾ, ദാസന്മാർ (ഏ.വ. **عَبْدٍ**), **عَهْدٍ** കരാർ ചെയ്തിച്ചു, ശാസന നൽകി, **أَلَّا نُؤْمِنَ** ഞങ്ങൾ വിശ്വസിക്കരുതെന്ന് (ഭൂ.ക്രി. **أَمِنَ**), **حَتَّى يَأْتِيَ بَ** കൊണ്ടുവരുന്നത് വരെ (ഭൂ.ക്രി. **أَتَى**), **قَرِيبَانَ** ബലി, ദിവ്യപ്രീതിക്കായി സമർപ്പിക്കുന്നത്, **تَأْكُلُ** തിന്നും (ഭൂ.ക്രി. **أَكَلَ**), **النَّارُ** അഗ്നി, **كَمَاءٍ** നിങ്ങളുടെ അടുത്തു വന്നു, **رَسُولٍ** ദൂതന്മാർ (ഏ.വ. **رَسُولٍ**), **مِنْ قَبْلِي** എനിക്ക് മുൻപ്, **بَيِّنَاتٍ** വ്യക്തമായ തെളിവുകൾ, **وَبِالَّذِي قُلْتُمْ** നിങ്ങൾ പറഞ്ഞതും കൊണ്ടും, **قَاتَلْتُمُوهُمْ** നിങ്ങൾ അവരെ കൊന്നു, **أَنْ كُنْتُمْ** നിങ്ങൾ ആണെങ്കിൽ, **صَادِقِينَ** സത്യവാന്മാർ (ഏ.വ. **صَادِقٍ**) **كَذِبًا** അവർ നിന്ന കളവാക്കി/നിഷേധിച്ചു തള്ളി, **كَذِبًا** കളവാക്കപ്പെട്ടു, നിഷേധിച്ചു തള്ളപ്പെട്ടു, **مِنْ قَبْلِكَ** നിനക്ക് മുൻപ്, **جَاءُوا** അവർ വന്നു, **زُبُرٍ** ഏടുകൾ, ദൈവിക പ്രമാണങ്ങൾ (ഏ.വ. **زُبُرٍ**), **مَنْعَةٍ** വെളിച്ചം നൽകുന്നത്, **نَفْسٍ** ദേഹം, മനസ്സ്, ആത്മാവ്, **وَأَقْبَتِ** വ്യക്തി, **ذَاتِ** ആസ്വദിക്കുന്നത്, **مَوْتٍ** മരണം, **تُوفُونَ** നിങ്ങൾക്ക് പൂർണ്ണമായി നൽകപ്പെടും (ഭൂ.ക്രി. **وَفَى**), **أَجْرٍ** പ്രതിഫലങ്ങൾ (ഏ.വ. **أَجْرٍ**), **زَحْرَحَ** അകറ്റപ്പെട്ടു, **أَدْخَلَ** പ്രവേശിപ്പിക്കപ്പെട്ടു, **فَأَزَّ** വിജയിച്ചു, **حَيَاةٍ** ജീവിതം, **مَتَاعٍ** വിഭവം, സുഖം, **غُرُورٍ** വഞ്ചന, കബളിപ്പിക്കൽ

അല്ലാഹുവിലുള്ള വിശ്വാസം അന്യനമാകണമെങ്കിൽ അല്ലാഹുവിന്റെ പൂർണ്ണമായ ഉടമസ്ഥതയും ആത്യന്തികമായ അധികാരവും അംഗീകരിക്കണം. ആകാശലോകങ്ങളുടെയും ഭൂമിയുടെയും അവയിലുള്ളതിന്റെയും സാക്ഷാൽ ഉടമസ്ഥൻ അല്ലാഹുവാണ്. നമ്മുടെ ഘടന അവന്റെ നിശ്ചയപ്രകാരം വ്യവസ്ഥപ്പെടുത്തി സംവിധാനിച്ചതാണ്. നമ്മുടെ ശരീരത്തിലെ ഒരു കോശത്തിന്മേൽ പോലും മറ്റാർക്കും ഉടമസ്ഥാവകാശമില്ല. നമ്മുടെ ജനനവും മരണവും അവന്റെ തീരുമാനപ്രകാരമാണ് നടക്കുന്നത്. മറ്റാർക്കും അതൊന്നും നേരത്തെയൊക്കാനോ വൈകിക്കാനോ സാധിക്കുകയില്ല. ഈ ലോകത്ത് വരുമ്പോൾ യാതൊരു വിധ സ്വത്തും നാം കൊണ്ടുവന്നിട്ടില്ല. ഇഹലോകവാസം വെടിയുമ്പോൾ നാം യാതൊന്നും കൊണ്ടുപോകുന്നുമില്ല. ഹ്രസ്വമായ ആയുഷ്കാലത്തിനിടയ്ക്ക് എത്ര ലക്ഷം കോടി സമ്പാദിച്ചാലും അതിൽ നിന്ന് സ്വന്തമായി അനുഭവിക്കാൻ കഴിയുന്നത് വളരെ കുറച്ച് മാത്രമാണ്. അതിലപ്പുറമുള്ളത് ഭദ്രമായി കെട്ടിപ്പിടി വെച്ചാലും തനിക്കോ അന്തരവകാശിക്കോ അ

ത് ഉപകാരപ്പെടുമെന്ന് ഉറപ്പ് വരുത്താൻ ആർക്കും കഴിയില്ല. അതിന് പ്രായോഗികമായി ഒരു മാർഗം മാത്രമേയുള്ളൂ. നമുക്ക് സ്വന്തം തന്ന സാക്ഷാൽ ഉടമസ്ഥനായ അല്ലാഹുവിന് അത് കടമായി നൽകുക എന്നതാണ്. അവൻ നിർദ്ദേശിക്കുന്ന നല്ല കാര്യങ്ങൾക്ക് ധനം വിനിയോഗിക്കുന്നതിനെക്കുറിച്ചാണ് അവന് കടം നൽകുക എന്ന് പറയുന്നത്. അതൊരു ആലങ്കാരിക പ്രയോഗമാണ്.

مَنْ ذَا الَّذِي يُقْرِضُ اللَّهَ قَرْضًا حَسَنًا فَيُضْعِفُهُ لَهُ أَصْعَافًا

كَثِيرَةً وَاللَّهُ يَقْبِضُ وَيَبْطِئُ وَإِلَيْهِ تُرْجَعُونَ ﴿٢٤٥﴾

“അല്ലാഹുവിന് ഉത്തമമായ കടം നൽകാൻ ആരുണ്ട്? എങ്കിൽ അല്ലാഹു അതവന് അനേകം ഇരട്ടികളായി വർദ്ധിപ്പിച്ചു കൊടുക്കും (ധനം) പിടിച്ചുവെക്കുന്നതും വിട്ടുകൊടുക്കുന്നതും അല്ലാഹുവാകുന്നു. അവകലേക്ക് തന്നെയാണ് നിങ്ങൾ മടക്കപ്പെടുന്നതും.” (വി.ഖു 2:24)

إِنْ تُرِضُوا اللَّهَ قَرْضًا حَسَنًا يَضْعِفْهُ لَكُمْ وَيَغْفِرْ لَكُمْ وَاللَّهُ شَكُورٌ حَلِيمٌ ﴿١٧﴾

“നിങ്ങൾ അല്ലാഹുവിന് ഉത്തമമായ കടം നൽകുകയാണെങ്കിൽ അതവന് നിങ്ങൾക്ക് ഇരട്ടിയാക്കിത്തരുകയും നിങ്ങൾക്ക് പൊറുത്തുതരുകയും ചെയ്യും. അല്ലാഹു ഏറ്റവുമധികം നന്ദിയുള്ളവനും സഹനശീലനുമായവനും.” (വി.ഖു 64:17)

വിശ്വസ്തരല്ലാത്ത മനുഷ്യർക്ക് കടം കൊടുത്താൽ അത് തിരിച്ചുകിട്ടാതിരിക്കാൻ സാധ്യതയുണ്ട്. എന്നാൽ അല്ലാഹുവിന് കടം കൊടുത്താൽ അഥവാ അവൻ കല്പിച്ച വിധത്തിൽ ദാനം ചെയ്താൽ നഷ്ടസാധ്യത ഒട്ടുമില്ല. ഒന്നുകിൽ ഇഹലോകത്ത് തന്നെ ധർമ്മിഷ്ഠർക്ക് അല്ലാഹു ധാരാളം അഭിവൃദ്ധി നൽകും. അല്ലെങ്കിൽ പരലോകത്ത് അവർക്ക് ഉഹഹിക്കാൻ പോലും കഴിയാത്ത വിധത്തിലുള്ള സൗഭാഗ്യങ്ങൾ നൽകും. സത്യനിഷേധികൾക്കും കപടന്മാർക്കും ബോധ്യമാകാത്ത യാഥാർത്ഥ്യമാണിത്. അതിനാൽ അല്ലാഹുവിന് ഉത്തമമായ കടം നൽകാൻ ആഹ്വാനം ചെയ്യുന്ന ഖുർആൻ സൂക്തങ്ങൾ കേട്ടപ്പോൾ യഹൂദിൽ പലരും പരിഹസിച്ചു. അല്ലാഹുവിന് ദാരിദ്ര്യം നേരിട്ടതിനാൽ ധനികരായ നമ്മോട് കടം ചോദിക്കുകയാണ് എന്നായിരുന്നു അവരുടെ പരിഹാസം. ഇതിനെക്കുറിച്ചാണ് 3:181 സൂക്തത്തിൽ പരാമർശിക്കുന്നത്.

ഏക ദൈവത്തിലും പ്രവാചകന്മാരിലും വേദഗ്രന്ഥത്തിലും വിശ്വസിക്കുന്നു എന്ന് അവകാശപ്പെടുന്നവരാണ് യഹൂദർ. മുസാ (പ്രവാചകൻ മോശ)യാണ് അവർ ഏറെ ബഹുമാനിക്കുന്ന ആത്മീയ നേതാവ്. തൗറാത്ത് അഥവാ തോറയാണ് അവരുടെ പ്രധാന പ്രമാണം. ദാനം നൽകാനുള്ള കല്പന തൗറാത്തിലുമുണ്ട്. ദൈവം ദരിദ്രനായതുകൊണ്ടല്ല ദാനം നൽകാൻ മനുഷ്യരോട് കല്പിക്കുന്നത് എന്ന വസ്തുത അറിയാത്തവരല്ല യഹൂദർ. എന്നിട്ടും അവർ മുഹമ്മദ് നബി(സ)യെയും ഖുർആനെയും പരിഹസിക്കുന്നത് സങ്കുചിതമായ വർഗീയതയുടെ പേരിൽ മാത്രമാണ്. തൗറാത്തിന്റെ ചില അധ്യംപനങ്ങളിൽ നിന്ന് വ്യതിചലിച്ചുപോയ യഹൂദരെ ശരിയായ ആദർശത്തിൽ

അല്ലാഹുവോട് പാപമോചനം തേടുകയും ചെയ്യുക. തീർച്ചയായും അല്ലാഹു ഏറെ പൊറുക്കുന്നവനും കരുണാശീലിയുമാകുന്നു.” (വി.ഖു 73:20)

قرب (അടുത്തു, സമീപത്തായി) എന്ന ക്രിയായാതുവുമായി ബന്ധപ്പെട്ട ഒരു നാമമാണ് ‘ഖുർബാൻ’. മൂന്നു ഖുർആൻ സൂക്തങ്ങളിൽ ഈ പദം പ്രയോഗിച്ചിട്ടുണ്ട്. 46:28 സൂക്തത്തിൽ ഇത് പ്രയോഗിച്ചിട്ടുള്ളത് അടുപ്പം/സാമീപ്യം ലഭിക്കാനുള്ള മാർഗം എന്ന അർത്ഥത്തിലാണ്.

فَلَوْلَا نَصْرُهُمُ الَّذِينَ اتَّخَذُوا مِن دُونِ اللَّهِ قُرْبَانًا آلِهَةً بَلَّ صَلَوَاتُ عَنْهُمْ وَذَلِكَ أَفْكَهَمَ وَمَا كَانُوا يَمْرُوتُونَ ﴿٢٨﴾

“അല്ലാഹുവിന് പുറമെ (അവനിലേക്ക്) സാമീപ്യം ലഭിക്കാൻ അവർ ദൈവങ്ങളായി സ്വീകരിക്കുന്നവർ അപ്പോൾ എന്തുകൊണ്ട് അവരെ സഹായിച്ചില്ല? അല്ല, അവരെ വിട്ട് അവർ (ദൈവങ്ങൾ) അപ്രത്യക്ഷരായി. അത് (ബഹുദൈവവാദം) അവരുടെ വകയായുള്ള വ്യാജവും അവർ കൃത്രിമമായി സൃഷ്ടിച്ചുണ്ടാക്കിയിരിക്കുന്നതുമത്രെ.” (വി.ഖു 46:28)

3:183, 5:27 എന്നീ സൂക്തങ്ങളിൽ ഖുർബാൻ എന്ന പദം പ്രയോഗിച്ചുള്ളത് അല്ലാഹുവിന്റെ പ്രീതി ലഭിക്കാൻ വേണ്ടി സമർപ്പിക്കുന്ന ബലി എന്ന അർത്ഥത്തിലാണ്. ചില പൂർവ്വ പ്രവാചകന്മാരുടെ കാലത്ത് ഇങ്ങനെ ബലിയായി സമർപ്പിക്കപ്പെട്ട വസ്തുവെ ഉപരിഭാഗത്ത് നിന്ന് അഗ്നി ഇറങ്ങിവന്ന് കരിച്ചുകളയുന്ന സംഭവങ്ങൾ ഉണ്ടായിരുന്നുവെന്നും, അങ്ങനെ സംഭവിക്കുന്നത് അല്ലാഹു ആ ബലി സ്വീകരിച്ചുവെന്നതിന് തെളിവാണെന്നും ചില തഫ്സീറുകളിൽ കാണുന്നു. ആദം നബി(അ)യുടെ രണ്ടു പുത്രന്മാരിൽ ഒരാളുടെ ബലി സ്വീകരിക്കപ്പെട്ടതിനെക്കുറിച്ച് 5:27 സൂക്തത്തിൽ പരാമർശിച്ചിട്ടുള്ളത് ഇങ്ങനെയുള്ള ഒരു സംഭവത്തെക്കുറിച്ചായിരിക്കാൻ സാധ്യതയുണ്ട്. ചില പൂർവ്വ പ്രവാചകന്മാരുടെ കാലത്ത് ദിവ്യാഗ്നി മുഖേന ബലി സ്വീകരിക്കപ്പെട്ടിട്ടുണ്ടെന്ന് 3:183 ൽ നിന്ന് വ്യക്തമാണ്.

എന്നാൽ മുഹമ്മദ് നബി(സ)യുടെ സമകാലികരായ യഹൂദർ വാദിച്ചത് ഒരു ദൈവദൂതനെ തങ്ങൾ വിശ്വസിക്കണമെങ്കിൽ അയാൾ അഗ്നി വിഴുങ്ങുന്ന ഖുർബാൻ കാണിച്ച് തന്റെ ദിവ്യനിയോഗം തെളിയിക്കണമെന്നാണ്. ആ ദൃഷ്ടാന്തം കാണിക്കാത്ത യാതൊരാളും ദൈവദൂതനാണെന്ന് വിശ്വസിക്കരുതെന്ന് അല്ലാഹു തങ്ങളോട് കരാർ വാങ്ങിയിട്ടുണ്ടെന്നും അവർ വാദിച്ചു. ഏത് പ്രവാചകൻ മുഖേനയാണ് അഥവാ ഏത് വേദഗ്രന്ഥത്തിലൂടെയാണ് അല്ലാഹു ഇങ്ങനെ അനുശാസിച്ചതെന്ന് അവർ വ്യക്തമാക്കിയിട്ടില്ല. അങ്ങനെയൊരു ദിവ്യശാസനം ഉണ്ടായിട്ടുണ്ടെങ്കിൽ യഹൂദ ബൈബിളിൽ (പഴയ നിയമത്തിൽ) അത് കാണേണ്ടതാണ്. വേദത്തിലൊന്നും അത് ഇല്ലാത്തതിനാൽ പ്രവാചകന്മാരെ തള്ളിപ്പറയാൻ വേണ്ടി യഹൂദർ കെട്ടിച്ചമച്ച ഒരു ഒഴികഴിവിന് മാത്രമാണ് ഖുർബാന്റെ കാര്യമെന്ന് വ്യക്തമാകുന്നു.

ഭരണാധികാരം ഉള്ളവരും അല്ലാത്തവരുമായ അനേകം ദൈവദൂതന്മാരെ ഇസ്രായീലിലേക്ക് വിവിധ കാലങ്ങളിൽ അല്ലാഹു നിയോഗിച്ചിട്ടുണ്ട്. മുഹമ്മദ് നബി(സ) ഇസ്രായീലി വംശക്കാരനല്ല എന്നതു

കൊണ്ടാണ് യഹൂദരിൽ ഭൂരിഭാഗവും അദ്ദേഹത്തിന്റെ പ്രവാചകത്വം അംഗീകരിക്കാൻ വിസമ്മതിച്ചത്. എന്നാൽ ഇസ്രായീലി വംശത്തിൽ നിന്നുതന്നെ അല്ലാഹു തെരഞ്ഞെടുത്ത് നിയോഗിച്ച മിക്ക പ്രവാചകന്മാരെയും ഭൂരിപക്ഷം യഹൂദർ തള്ളിപ്പറയുകയാണുണ്ടായത്. തങ്ങളുടെ പല തന്നിഷ്ടങ്ങളോടും ആ പ്രവാചകന്മാർ വിരോധിച്ച് പ്രകടിപ്പിച്ചതാണ് അതിന് കാരണം.

ധിക്കാരത്തിന്റെ പാരമ്യത്തിലെത്തിയ യഹൂദന്മാർ ചില പ്രവാചകന്മാരെ കൊന്നുകളയുകയും ചിലരെ വധിക്കാനുള്ള ശ്രമത്തിൽ അവർ പരാജയപ്പെടുകയും ചെയ്തു. യിരമ്യാ, സകരിയ്യാ, യഹ്യാ (സനാപക യോഹന്നാൻ) എന്നീ പ്രവാചകന്മാരെ യഹൂദർ കൊന്നുകളഞ്ഞ വിവരം ബൈബിളിൽ തന്നെയുണ്ട്. ഈ സ നബി(അ)യെ തങ്ങൾ കൊന്നുകളഞ്ഞുവെന്ന് യഹൂദർ വാദിച്ചിട്ടുണ്ടെങ്കിലും അവർക്ക് അതിന് സാധിച്ചിട്ടില്ലെന്ന് ഖുർആനിൽ (4:157) വ്യക്തമാക്കിയിട്ടുണ്ട്. മുഹമ്മദ് നബി(സ)യെ വധിക്കാനുള്ള അവരുടെ ശ്രമം പരാജയപ്പെട്ട വിവരം പ്രാമാണികമായ ഹദീസുകളിൽ കാണാം. യഹൂദർ തള്ളിപ്പറഞ്ഞവരും വധിച്ചവരുമായ പ്രവാചകന്മാർ തങ്ങളുടെ ദൈവിക നിയോഗത്തിന് വ്യക്തമായ തെളിവുകൾ ജനങ്ങളെ കാണിച്ച് ബോധ്യപ്പെടുത്തിയിട്ടുണ്ടായിരുന്നു. മദീനയിലെ യഹൂദർ ആവശ്യപ്പെട്ടതുപോലുള്ള ഖുർബാൻ സമർപ്പിച്ചവരും ആ പ്രവാചകന്മാരുടെ കൂട്ടത്തിലുണ്ടായിരുന്നു. എന്നിട്ടും പലരുടെയും നിഷേധത്തിന് മാറ്റമുണ്ടായില്ല.

وَلَقَدْ آتَيْنَا مُوسَى الْكِتَابَ وَقَفَّيْنَا مِنْ بَعْدِهِ بِالرُّسُلِ
وَآتَيْنَا عِيسَى ابْنَ مَرْيَمَ الْبَيِّنَاتِ وَأَيَّدْنَاهُ بِرُوحِ الْقُدُسِ
أَفَكُلَّمَا جَاءَكُمْ رَسُولٌ بِمَا لَا تَهْوَىٰ أَنفُسُكُمْ أَتَّكَبَرْتُمْ
فَقَرِيبًا كَذَّبْتُمْ وَفَرِيقًا تَقْتُلُونَ ﴿٢٧﴾

“മുസായ്ക്ക് നാം ഗ്രന്ഥം നൽകി. അദ്ദേഹത്തിന് ശേഷം തുടർച്ചയായി നാം ദൂതന്മാരെ അയച്ചുകൊണ്ടിരുന്നു. മർയമിന്റെ മകൻ ഈസായ്ക്ക് നാം വ്യക്തമായ ദൃഷ്ടാന്തങ്ങൾ നൽകുകയും, അദ്ദേഹത്തിന് നാം പരിശുദ്ധാത്മാവിന്റെ പിൻബലം നൽകുകയും ചെയ്തു. എന്നിട്ട് നിങ്ങളുടെ മനസ്സിന് പിടിക്കാത്ത കാര്യങ്ങളുമായി വല്ല ദൈവദൂതനും നിങ്ങളുടെ അടുത്ത് വരുമ്പോഴൊക്കെ നിങ്ങൾ അഹങ്കരിക്കുകയും, ചില ദൂതന്മാരെ നിങ്ങൾ തള്ളിക്കളയുകയും, മറ്റു ചിലരെ നിങ്ങൾ വധിക്കുകയും ചെയ്യുകയാണോ?” (വി.ഖു 2:87)

തികഞ്ഞ ഗുണകാംക്ഷയോടെ സത്യസന്മാർഗ്ഗ ബോധനം നടത്തിയിട്ടും ജനങ്ങൾ അഹങ്കാരത്തോടെ നിഷേധിച്ചു തള്ളുമ്പോൾ നബി(സ)ക്ക് മനപ്രയാസമുണ്ടാവുക സ്വാഭാവികമാണ്. എന്നാൽ ഇത് അദ്ദേഹത്തിന് മാത്രമുണ്ടായ അനുഭവമല്ലെന്നും വ്യക്തമായ ദൃഷ്ടാന്തങ്ങളും സത്യപ്രകാശനം ചെയ്യുന്ന വേദഗ്രന്ഥങ്ങളുമായി നിയോഗിക്കപ്പെട്ട ദൂതന്മാർ മുന്പും നിഷേധിച്ചു തള്ളപ്പെട്ടിട്ടുണ്ട് എന്നും അറിയിച്ചുകൊണ്ട് 3:184 സൂക്തത്തിലൂടെ അല്ലാഹു അദ്ദേഹത്തെ ആശ്വസിപ്പിക്കുന്നു.

وَلَقَدْ كَذَّبْتَ رَسُولٌ مِّن قَبْلِكَ فَصَبَرُوا عَلَىٰ مَا كَذَّبُوا وَآوَدُوا
حَتَّىٰ أَنهَم فِصْرًا وَلَا مِبْدِلَ لِكَلِمَاتِ اللَّهِ وَلَقَدْ جَاءَكَ مِن نَّبِيَّيْ

الرُّسُلِ ۗ

“നിനക്ക് മുമ്പും ദൂതന്മാർ നിഷേധിക്കപ്പെട്ടിട്ടുണ്ട്. എന്തിട്ട് തങ്ങൾ നിഷേധിക്കപ്പെടുകയും മർദ്ദിക്കപ്പെടുകയും ചെയ്തത് നമ്മുടെ സഹായം വന്നെത്തുന്നതുവരെ അവർ സഹിച്ചു. അല്ലാഹുവിന്റെ വചനങ്ങൾക്ക് മാറ്റം വരുത്താൻ ആരും തന്നെയില്ല. ദൈവദൂതന്മാരുടെ വൃത്താന്തങ്ങളിൽ ചിലത് നിനക്ക് വന്നുകിട്ടിയിട്ടുണ്ടല്ലോ.” (വി.ഖു 6:34)

‘ബയ്യിനാത്’ എന്ന വാക്കിന് വ്യക്തമായ തെളിവുകൾ എന്നാണർത്ഥം. ഇതുകൊണ്ട് ഉദ്ദേശിക്കപ്പെട്ടിട്ടുള്ളത് പ്രപഞ്ചത്തിലാകെയുള്ള, അല്ലാഹുവിന്റെ വിസ്മയകരമായ സൃഷ്ടിപ്പിന്റെയും അനുഗ്രഹങ്ങളുടെയും തെളിവുകളാകാം. പ്രവാചകന്മാരെല്ലാം ഇത് സംബന്ധിച്ച് ജനങ്ങളെ ബോധവാന്മാരാക്കിയിട്ടുണ്ട്. മുസാ(അ), ഇസാ(അ) എന്നീ പ്രവാചകന്മാർ മുഖേന അല്ലാഹു വെളിപ്പെടുത്തിയത് പോലെയുള്ള അത്ഭുത സംഭവങ്ങളുമാകാം. രേഖപ്പെടുത്തി എന്നും, മുറിച്ചു എന്നും അർത്ഥമുള്ള *بُرِئَ* എന്ന ക്രിയാധാതുവുമായി ബന്ധപ്പെട്ട *بُرِئَ* എന്ന പദത്തിന്റെ ബഹുവചനമാണ് *بُرِئَ* (സുബൂർ) എന്ന പദം. ദാവൂദ് നബി(അ)ക്ക് ‘സബൂർ’ എന്ന വേദം നാം നൽകി’ എന്ന് 4:163, 17:55 എന്നീ സൂക്തങ്ങളിൽ പറഞ്ഞിട്ടുണ്ട്. അല്ലാഹു അവതരിപ്പിച്ചതും മനുഷ്യർക്ക് അനുകരിക്കാൻ പറ്റാത്തതുമായ പ്രമാണങ്ങളെ മൊത്തത്തിൽ ഉദ്ദേശിച്ചാണ് ‘സുബൂർ’ എന്ന ബഹുവചന പദം ഏതാനും സൂക്തങ്ങളിൽ പ്രയോഗിച്ചിട്ടുള്ളതെന്ന് പല വ്യാഖ്യാതാക്കളും അഭിപ്രായപ്പെട്ടിട്ടുണ്ട്.

മനുഷ്യരുടെ കർമ്മങ്ങളെല്ലാം അല്ലാഹുവിന്റെ കല്പനപ്രകാരം മലക്കുകൾ എഴുതിവെക്കുന്ന രേഖകളെ കുറിക്കാനാണ് 54:52 സൂക്തത്തിൽ സുബൂർ എന്ന പദം പ്രയോഗിച്ചിട്ടുള്ളത്. വേദഗ്രന്ഥത്തെ വെളിച്ചം നൽകുന്നത് എന്ന് വിശേഷിപ്പിച്ചതിൽ, മനുഷ്യരെ എല്ലാവിധ അന്ധകാരങ്ങളിൽ നിന്നും മോചിപ്പിച്ച് സത്യത്തിന്റെയും ധർമ്മത്തിന്റെയും വെള്ളി വെളിച്ചത്തിലേക്ക് നയിക്കുന്നത് ദൈവിക ഗ്രന്ഥം മാത്രമാണെന്ന സൂചന അടങ്ങിയിരിക്കുന്നു.

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ

يَهْدِي بِهِ اللَّهُ مَنِ اتَّبَعَ رِضْوَانَهُ سُبُلَ

السَّلَامِ وَيُخْرِجُهُم مِّنَ الظُّلُمَاتِ إِلَى النُّورِ

بِإِذْنِهِ وَيَهْدِيهِمْ إِلَى صِرَاطٍ مُسْتَقِيمٍ

“നിങ്ങൾക്കിതാ അല്ലാഹുവിങ്കൽ നിന്ന് ഒരു പ്രകാശവും സ്പഷ്ടതയുള്ള ഒരു ഗ്രന്ഥവും വന്നിരിക്കുന്നു. തന്റെ പൊരുത്തം തേടിയവരെ അത് മുഖേന അല്ലാഹു സമാധാനത്തിന്റെ വഴികളിലേക്ക് നയിക്കുന്നു. തന്റെ ഉത്തരവ് പ്രകാരം അവരെ അന്ധകാരങ്ങളിൽ നിന്ന് പ്രകാശത്തിലേക്ക് കൊണ്ടുവരികയും, നേരായ പാതയിലേക്ക് അവരെ നയിക്കുകയും ചെയ്യുന്നു.” (വി.ഖു 5:15,16)

വിശ്വാസികളും അവിശ്വാസികളും, സന്മാർഗികളും ഒരുപോലെ അനുഭവിക്കേണ്ട മരണത്തെക്കുറിച്ചും, എല്ലാവർക്കും കർമ്മഫലങ്ങൾ പൂർണ്ണമായി നൽകപ്പെടുന്ന ഉയിർത്തെഴുന്നേല്പ് നാളിനെക്കുറിച്ചും ഓർമ്മിപ്പിക്കുന്നു 3:185 സൂക്തം. അഹങ്കാരത്തിനും അതിക്രമത്തിനും മരണത്തോടെ അറുതി വരുമെന്ന് മാത്രമല്ല, തെറ്റുകൾ തിരുത്താനുള്ള അവസരം അതോടെ നഷ്ടപ്പെടുകയും ചെയ്യും. ഇവിടെ അക്രമികൾക്ക് പണവും പ്രതാപവും കൊണ്ട് ഒട്ടൊക്കെ രക്ഷപ്പെടാൻ സാധിക്കുമായിരുന്നു. അതിനുള്ള സാധ്യതയും മരണത്തോടെ അവസാനിക്കും. മനുഷ്യരുടെ ചെറുതും വലുതുമായ വാക്കുകളും പ്രവൃത്തികളും കൃത്യമായി രേഖപ്പെടുത്തിയതിന്റെ അടിസ്ഥാനത്തിൽ അല്ലാഹു നടത്തുന്ന വിചാരണയെ യാതൊരു തന്ത്രം കൊണ്ടും ആർക്കും മറികടക്കാൻ കഴിയില്ല. ഇഹലോകത്ത് സത്യവിശ്വാസവും സന്മാർഗവും സ്വീകരിച്ചതിന്റെ ഫലമായി മാത്രമേ അന്ന് നകശിക്ഷയിൽ നിന്ന് മോചനം നേടാനും, സ്വർഗം സ്വായത്തമാക്കാനും കഴിയൂ. അത് മാത്രമാണ് ആത്യന്തിക വിജയത്തിന്റെ വഴി. ഭൗതിക ജീവിതത്തിന്റെ അലങ്കാരങ്ങളും വ്യാമോഹങ്ങളും തങ്ങളെ കബളിപ്പിക്കുകയായിരുന്നുവെന്ന് പരലോകത്തെത്തുമ്പോൾ സത്യനിഷേധികൾ തിരിച്ചറിയും. പക്ഷെ, മരണത്തിനുശേഷം തിരിച്ചറിവ് കൊണ്ട് യാതൊരു പ്രയോജനവുമില്ല.

وَلَقَدْ جِئْتُمُونَا فُرْدَىٰ كَمَا خَلَقْنَاكُمْ أَوَّلَ مَرَّةٍ وَتَرْكُم مَّا

حَوَّلْنَاكُمْ وَرَاءَ ظُهُورِكُمْ وَمَا نَرَىٰ مَعَكُمْ شُفَعَاءَكُمُ

الَّذِينَ زَعَمْتُمْ أَنَّهُمْ فِيكُمْ شُرَكَاءُ لَقَدْ تَقَطَّعَ بَيْنَكُمْ وَضَلَّ

عَنكُمْ مَا كُنْتُمْ تَزْعُمُونَ

“(അവരോട് അന്ന് അല്ലാഹു പറയും) നിങ്ങളെ നാം ആദ്യ ഘട്ടത്തിൽ സൃഷ്ടിച്ചത് പോലെത്തന്നെ നിങ്ങളിതാ ഒറ്റപ്പെട്ടവരായി നമ്മുടെ അടുക്കൽ വന്നെത്തിയിരിക്കുന്നു. നിങ്ങൾക്ക് നാം അധീനപ്പെടുത്തിത്തന്നതെല്ലാം നിങ്ങളുടെ പിന്നിൽ നിങ്ങൾ വിട്ടുപോന്നിരിക്കുന്നു. നിങ്ങളുടെ കാര്യത്തിൽ (അല്ലാഹുവിന്റെ) പങ്കാളികളാണെന്ന് നിങ്ങൾ ജല്പിച്ചിരുന്ന നിങ്ങളുടെ ആ ശുപാർശകരെ നിങ്ങളോടൊപ്പം നാം കാണുന്നില്ല. നിങ്ങൾ തമ്മിലുള്ള ബന്ധം അറ്റുപോവുകയും നിങ്ങൾ ജല്പിച്ചിരുന്നതെല്ലാം നിങ്ങളെ വിട്ടുപോവുകയും ചെയ്തിരിക്കുന്നു.” (വി.ഖു 6:94) •

സ്റ്റാഫിനെ ആവശ്യമുണ്ട്

കോഴിക്കോട് കേന്ദ്രമായി പ്രവർത്തിക്കുന്ന കാലിക്കറ്റ് ബയോ മെഡിക്കൽസ് എന്ന സ്ഥാപനം മലബാർ ഏരിയയിലേക്ക് ഫീൽഡ് സ്റ്റാഫിനെ ആവശ്യമുണ്ട്. ഒരു വർഷമെങ്കിലും സെയിൽസ് പരിചയമുള്ളവർക്ക് അപേക്ഷിക്കാം.

യോഗ്യത: ITI, Diploma, or any Degree.
9847 134 222, 8547 413 375
 cbiomedicals@gmail.com
 www.calicutbiomedicals.com